

नाशिक विभाग विकास कार्यक्रम - २००९
नाशिक विभागातील कृषि मालाकरिता पणन विषयक
पायाभूत सुविधा निर्माण करणेबाबतचा प्रकल्प.

महाराष्ट्र शासन

सहकार, पणन व वस्त्रोद्योग विभाग,
शासन निर्णय प्रारूप क्रमांक मकृप २००९/प्र.क्र.७२/२१-स,
मंत्रालय, मुंबई-३२.
दिनांक : १३ ऑगस्ट, २००९.

प्रस्तावना :

नाशिक महसुल विभागातील नाशिक, जळगाव, धुळे, नंदुरबार व अहमदनगर या जिल्ह्यांमध्ये विविध प्रकारच्या फळांची व भाजीपाल्याची लागवड होते. यामध्ये प्रामुख्याने केळी, द्राक्ष, मोसंबी व डाळींब या फळपिकांबरोबरच कांदा या पिकाचे मोठ्या प्रमाणात उत्पादन घेण्यात येते. या पिकांचे व्यापारी दृष्टीकोनातून असलेले महत्व लक्षात घेता या पिकांकरिता प्रक्रिया व पणन विषयक सुविधा उपलब्ध करून दिल्यास नाशिक विभागातील या पिकांची मोठ्या प्रमाणात स्थानिक तसेच आंतरराष्ट्रीय बाजारपेठेत विक्री करणे शक्य आहे. यामुळे या भागातील शेतक-यांना त्यांच्या मालास अधिक उत्तम भाव मिळेलच तसेच अशा प्रकारच्या सुविधा उपलब्ध करून दिल्यामुळे सध्या मध्यस्थ व व्यापा-यांकडून शेतक-यांचे होणारे शोषण रोखण्यास मदत होईल. नाशिक विभागातील कृषि मालाकरिता आवश्यक पणन विषयक पायाभूत सुविधा उपलब्ध करून देण्याबाबत या शासन निर्णयान्वये पुढीलप्रमाणे निर्णय घेण्यात येत आहे.

शासन निर्णय :

१. नाशिक विभागाच्या विकासाकरिता फळे व भाजीपाल्याकरिता आवश्यक पणनविषयक पायाभूत सुविधा निर्माण करण्याच्या रु. १३५ कोटीच्या प्रकल्प खर्चास मान्यता देण्यात येत आहे.
२. नाशिक येथील कृषि मालाच्या देशांतर्गत विक्रीकरिता तसेच आंतरराष्ट्रीय बाजारपेठेमध्ये निर्यातीकरिता सार्वजनिक-खाजगी भागीदारीतून टर्मिनल मार्केटच्या उभारणीस मान्यता देण्यात येत आहे.
३. नाशिक विभागातील फळे व भाजीपाल्याकरिता ७ शीत-साखळी प्रकल्प, ४० फार्म पॅक हाऊस व ३ मल्टी-प्रॉडक्ट प्रक्रिया प्रकल्प अहमदनगर, नाशिक व धुळे / नंदुरबार येथे स्थापन करण्यास मान्यता देण्यात येत आहे.
४. ज्या योजनांमध्ये पणन मंडळाचा सहभाग २५% आहे तो सहभाग पणन मंडळातर्फे १०% व राज्य शासनातर्फे १५% असा देण्यास मंजूरी देण्यात येत आहे.
५. नाशिक विभागामध्ये कांदा चाळीकरीता रु ४० कोटी निधी उपलब्ध करून देण्यास मान्यता देण्यात येत आहे.
६. या कार्यक्रमाची अंमलबजावणी आगामी तीन आर्थिक वर्षात करण्यात येणार असून याकरिता पणन विभागाची नोडल विभाग म्हणून व महाराष्ट्र राज्य कृषि पणन मंडळाची नोडल यंत्रणा म्हणून नेमणूक करण्यात येत आहे.

हा शासन निर्णय नियोजन विभागाच्या (अनौ. संदर्भ क्र. २०१/का.१४३१ दिनांक १५/७/२००९) व वित्त विभागाच्या (अनौ. संदर्भ क्रमंका ३६६/२००९/व्यय-२, दिनांक १८/७/२००९) सहमतीने निर्गमित करण्यात येत आहे.

सदर शासन निर्णय शासनाच्या वेबसाईटवर उपलब्ध करून देण्यात आला असून त्याचा संगणक सांकेताक २००९०८१३१६२३२४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(श्रीकांत चं. आंडगे)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग

प्रति,

१. मा. उपमुख्यमंत्री यांचे कार्यालय, मंत्रालय, मुंबई
२. मा. मंत्री (पणन) यांचे कार्यालय, मंत्रालय, मुंबई
३. मा. राज्यमंत्री (पणन) यांचे कार्यालय, मंत्रालय, मुंबई
४. प्रधान सचिव (सहकार व पणन) , मंत्रालय, मुंबई
५. प्रधान सचिव (नियोजन) , मंत्रालय, मुंबई
६. प्रधान सचिव (वित्त) , मंत्रालय, मुंबई
७. पणन संचालक, महाराष्ट्र राज्य, पुणे
८. कार्यकारी संचालक, कृषि पणन मंडळ, पुणे
९. विभागीय सहनिबंधक, सहकारी संस्था, नाशिक विभाग, नाशिक.
१०. जिल्हा उपनिबंधक, सहकारी संस्था, (नाशिक, अहमदनगर, धुळे, जळगांव व नंदूरबार)
११. महालेखापाल, महाराष्ट्र-१, (लेखा व अनुज्ञेयता) (लेखापरीक्षा), मुंबई
१२. महालेखापाल, महाराष्ट्र-२, (लेखा व अनुज्ञेयता) (लेखापरीक्षा), नागपूर
१३. सहकार आयुक्त व निबंधक, सहकारी संस्था, महाराष्ट्र राज्य, पुणे
१४. सहसंचालक लेखा व कोषागारे , संगणक कक्ष, ५ वा मजला, नवीन प्रशासन भवन,
मंत्रालयासमोर, मुंबई ४०००३२
१५. निवासी लेखापरीक्षा अधिकारी, मुंबई
१६. अधिदान व लेखा अधिकारी, मुंबई
१७. वित्त विभाग (व्यय-२/शासन हमी/अर्थसंकल्प-१२), मंत्रालय, मुंबई
१८. कक्ष अधिकारी १७-स, सहकार पणन व वस्त्रोद्योग विभाग, मंत्रालय, मुंबई
१९. कक्ष अधिकारी (संगणक कक्ष), सहकार, पणन व वस्त्रोद्योग विभाग, मंत्रालय, मुंबई
२०. निवड नस्ती

